



ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સંહિતિ", છઠો માળ, એસ.આઈ.ઈ.સી.રી.કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૮૧૧૧૧

E-mail : info@sgcci.in

ફેક્સ નં. ૦૨૬૧-૨૪૭૨૩૪૦

Website : www.sgcci.in

રેફ નં.

તા: ૦૬/૦૬/૨૦૨૩

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,



(ડ. પટેલ)

ચેમ્બર ઓફ કોમર્સ દ્વારા SGCCI ગલોબલ કનેક્ટ મિશન

૮૪ પ્રોજેક્ટ અંતર્ગત ઇન્ટરેક્ટીવ સેશન યોજાયું

ટેકસાસની ફલોર એન્જીનિયરીગ કંપનીના વાઇસ પ્રેસિડેન્ટ રાજ દેસાઈએ અમેરિકમાં એન્જીનિયરીગ ક્ષેત્રે રહેલી વ્યાપાર – એક્ષપોર્ટ માટેની તકો વિષે માર્ગદર્શન આપ્યું

અમારી કંપની હાલમાં પણ સુરત સહિત સમગ્ર ગુજરાતમાંથી ખરીદી કરે છે અને હજુપણ SGCCI ગલોબલ કનેક્ટ મિશન ૮૪ અંતર્ગત ખરીદી કરીશું, તમે અમને આંતર રાષ્ટ્રીય કક્ષાની ગુણવત્તાવાળી પ્રોડક્ટ અને સેવાઓ આપો : રાજ દેસાઈ

સુરત. ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા SGCCI ગલોબલ કનેક્ટ મિશન ૮૪ અંતર્ગત શુભવાર, તા. ૮ સપ્ટેમ્બર, ૨૦૨૩ના રોજ સાંજે ૪:૦૦ કલાકે સંહિતિ, સરસાણા, સુરત ખાતે ઇન્ટરેક્ટીવ સેશન યોજાયું હતું. જેમાં મુખ્ય વક્તા તરીકે યુએસએ સ્થિત ટેકસાસની ફલોર એન્જીનિયરીગ કંપનીના વાઇસ પ્રેસિડેન્ટ રાજ દેસાઈએ એન્જીનિયરીગ ક્ષેત્રે અમેરિકમાં રહેલી વ્યાપારની તેમજ એક્ષપોર્ટ માટેની તકો વિષે સુરતના ઉદ્ઘોગકારોને માર્ગદર્શન આપ્યું હતું.

ચેમ્બર ઓફ કોમર્સના પ્રમુખ રમેશ વધાસિયાએ SGCCI ગલોબલ કનેક્ટ મિશન ૮૪ પ્રોજેક્ટ વિષે વિસ્તૃત જાણકારી આપી હતી. તેમણે જણાયું હતું કે, વડાપ્રધાન નરેન્દ્ર મોદીએ વર્ષ ૨૦૨૭ સુધીમાં ભારતને ૫ ટ્રિલિયન યુએસ ડોલરની ઈકોનોમી બનાવવાનું લક્ષ્ય રાખ્યું છે. એના માટે ઉદ્ઘોગકારોને ૧ ટ્રિલિયન યુએસ ડોલરનો એક્ષપોર્ટનો ટાર્ગેટ આપવામાં આવ્યો છે, આથી ગુજરાત રિઝીયનમાંથી ઉદ્ઘોગકારોનું એક્ષપોર્ટમાં

યોગદાન વધે તે માટે ચેમ્બર ઓફ કોમર્સ દ્વારા SGCCI ગ્લોબલ કનેક્ટ મિશન ૮૪ અંતર્ગત વિવિધ પ્રયાસો કરવામાં આવી રહ્યા છે.

વધુમાં તેમણે જણાવ્યું હતું કે, મિશન ૮૪ અંતર્ગત યોજાયેલા આ ઈન્ટરેક્ટિવ સેશનમાં સુરતના ઉદ્ઘોગકારોને અમેરિકામાં કયા – કયા ક્ષેત્રે કઈ – કઈ પ્રોડક્ટની માંગ વધુ છે તે અંગે માહિતી મળણે અને તેને આધારે સુરતના ઉદ્ઘોગકારો વિવિધ પ્રોડક્ટ અમેરિકામાં એક્ષપોર્ટ કરી શકશે.

ટેક્સાસની ફ્લોર એન્જીનિયરીગ કંપનીના વાઈસ પ્રેસિડેન્ટ રાજ દેસાઈએ ઉદ્ઘોગકારોને માહિતી આપતા જણાવ્યું હતું કે, એન્જીનિયરીગ ક્ષેત્રે વિવિધ પ્રોડક્ટની અમેરિકામાં વધારે માંગ છે. ખાસ કરીને ઓઈલ એન્ડ ગેસ, માઈનીગમાં મળતી વસ્તુઓ, માઈક્રો ચિપ, ડિફેન્સ સંબંધિત પ્રોક્ટટ, ઈન્જિનિયરિંગ સંબંધિત પ્રોક્ટટ, સ્વીચ ગિયર્સ, ટ્રાન્સફોર્મર્સ અને ફેબ્રિકેશન માટિરિયલ્સની ઘણી માંગ છે.

વધુમાં તેમણે જણાવ્યું હતું કે, અમેરિકામાં કવોલિટી પ્રોડક્ટ અને સમયસર ડિલીવરીને જ પ્રાધાન્ય આપવામાં આવે છે, આથી તેમણે અમેરિકામાં એક્ષપોર્ટ માટે સુરતના ઉદ્ઘોગકારો પ્રત્યે વિશ્વાસ વ્યક્ત કર્યો હતો. વધુમાં તેમણે કહ્યું હતું કે, અમેરિકામાં કુશળ એન્જીનિયર્સની ઘણી માંગ છે.

રાજ દેસાઈએ જણાવ્યું હતું કે, તેમની કંપની હાલમાં પણ સુરત સહિત સમગ્ર ગુજરાતમાંથી ખરીદી કરે છે અને હજુપણ SGCCI ગ્લોબલ કનેક્ટ મિશન ૮૪ અંતર્ગત ખરીદી કરીશું. સુરતના ઉદ્ઘોગકારોને તેમણે કહ્યું કે, તમે અમને આંતરરાષ્ટ્રીય કક્ષાની ગુણવત્તાવાળી પ્રોડક્ટ અને સેવાઓ આપો. ગુજરાતમાંથી ખરીદી કરવા માટે અમે સુરતમાં જ અમારા એક પ્રતિનિધિ મુકેલા છે. તેમણે ચેમ્બર ઓફ કોમર્સ તથા મિશન ૮૪ને સહયોગ આપવા તેમની કંપનીનો લોગો સપોર્ટ માટે પણ સંમતિ આપી હતી, જેનાથી ચેમ્બરની મિશન ૮૪ ટીમના ઉત્સાહમાં વધારો થયો છે.

ચેમ્બર ઓફ કોમર્સના માનદુખ ખજાનચી કિરણ હુમ્મર અને ઉદ્ઘોગકારો સેશનમાં ઉપસ્થિત રહ્યા હતા. SGCCI ગ્લોબલ કનેક્ટ મિશન ૮૪ પ્રોજેક્ટના કો-ઓર્ડિનેટર સંજ્ય પંજાબીએ સેશનમાં ઉપસ્થિત સર્વેનો આભાર માન્યો હતો. મિશન ૮૪ના પ્રોજેક્ટ હેઠ પરેશ ભાવે સમગ્ર સેશનનું સંચાલન કર્યું હતું. મુખ્ય વક્તા રાજ દેસાઈએ ઉદ્ઘોગકારોના વિવિધ સવાલોના સંતોષકારક જવાબો આપ્યા હતા અને ત્યારબાદ સેશનનું સમાપ્ત થયું હતું.